



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, सोमवार 10 फरवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरुवर | दल्लौराजहरा | कलंगपुर | लाटाबोड़

10 पुलिस ने दूढ़ निकाले गुम हुए 100 मोबाइल, जिनके थे ...



12 ग्राम धनोरा में जगतगुरु धीरेन्द्र महाराज...



खबर संक्षेप

गाली-गलौज करने से मना करने पर की मारपीट
बालोद। ग्राम रनचिरई में शादी कार्यक्रम के दौरान गाली गलौज कर रहे व्यक्ति को मना करने पर दो लोगों ने एक व्यक्ति को पिटाई कर दी। इस मामले पर थाना रनचिरई में करण और संदीप के खिलाफ धारा 115(2), 296, 351(2) बीएनएस के तहत मामला दर्ज किया गया है। ग्राम रनचिरई निवासी नरोत्तम कुमार साहू ने बताया कि 7 फरवरी को मेरे चाचा मोहन लाल साहू के घर शादी कार्यक्रम चल रहा था। रात में करण साहू शादी घर के सामने शराब पीकर गाली गलौज कर रहा था, जिसे मेरे द्वारा मना करने पर करण साहू गाली देने लगा। मैंने उसे गाली गलौज करने से मना किया, तो करण साहू और संदीप साहू ने मारपीट की। उनकी शिकायत पर मामला कायम कर जांच शुरू कर दी गई है।

निकाय चुनाव के लिए मतदान कल, सामग्री का वितरण आज

बालोद। जिले में नगरीय निकाय आम निर्वाचन 2025 के अंतर्गत 11 फरवरी को मतदान की तिथि निर्धारित है। जिले में सफलतापूर्वक मतदान सुनिश्चित करने आज प्रातः 8 बजे से मतदान सामग्री का वितरण नगरीय निकायों के स्ट्रांग रूम से किया जाएगा। नगर पालिका परिषद बालोद में मतदान के लिए मतदान सामग्री का वितरण नवीन टाउन हॉल बालोद से किया जाएगा। इसी प्रकार दल्लौराजहरा में बीएसपी उच्चतर माध्यमिक विद्यालय क्र.2, गुरु में डारने बाई तारम शासकीय महाविद्यालय, गुण्डरदेही में शाहीद कौशल यादव महाविद्यालय, डौंडीलोहारा में शासकीय बालक उच्चतर माध्यमिक विद्यालय, डौंडी में सांस्कृतिक भवन, चिखलाकसा में निर्मला इंग्लिश मीडियम स्कूल, अर्जुदा में आत्मानंद इंग्लिश मीडियम स्कूल में सामग्री वितरण किया जाएगा। मतदान सामग्री तथा मतदान दल में लगे अधिकारी कर्मचारियों को निर्धारित समय में उपस्थित होने के निर्देश दिए गए हैं।

झाड़ियों में पड़ा गिला नवजात शिशु

भिलाई। झाड़ियों के बीच नवजात शिशु मिलने का मामला सामने आया है। जिसे आसपास के एक युवक ने उपचार के लिए जिला अस्पताल में दाखिल कराया है। पुलिस मामले में अज्ञात के खिलाफ धारा 93 बीएनएस के तहत जुर्म दर्ज किया है। मोहन नगर पुलिस ने बताया कि मुकुटनगर तितुरडीह दुर्ग के एक झाड़ी के पास नवजात शिशु रोते हुए युवक को मिला। घटना शनिवार दोपहर 1.15 बजे रायपुर नाका अंडरब्रिज के पास मुकुटनगर तितुरडीह दुर्ग के पास बने झाड़ी की घटना है।

फ्रेडिट कार्ड अपडेट के नाम पर ठगी

भिलाई। फ्रेडिट कार्ड अपडेट करने का झांसा देकर युवती से ठगी करने का मामला सामने आया है। शिकायत पर पुलिस ने अज्ञात के खिलाफ धारा 318(4) बीएनएस के तहत जुर्म दर्ज किया है। जेवरा सिरसा पुलिस ने बताया कि शिवानी ठाकुर आईआईटी में पीएचडी कर रही है। 7 फरवरी को अज्ञात मोबाइल नंबर धारक ने युवती को काल कर झांसे में लिया कि वह आईसीआईसीआई बैंक फ्रेडिट कार्ड अपडेट कराने और बीमा सर्विस को डीएक्टिवेट कराना है।

हरिभूमि न्यूज लाटाबोड़

बालोद जिले के गुंडरदेही विकासखंड अंतर्गत ग्राम चौरैल स्थित गौरैया धाम कई समाजों का संगम है। तांदुला नदी के किनारे प्राकृतिक सौंदर्य के बीच एक टीलानुमा जगह पर स्थित गौरैया धाम में कई ऐसी मूर्तियां हैं, जो यहां किसी समय राजा महाराजाओं के निवास होने व धार्मिक आस्था का केंद्र होने का प्रमाण देता है।

पुरातात्विक महत्व को इन मूर्तियों के कारण इसे पर्यटन क्षेत्र घोषित किया गया है। यहां प्रत्येक वर्ष माघ पूर्णिमा पर देवी-देवताओं के दर्शन करने लाखों लोग पहुंचते हैं। गौरैया धाम के इतिहास के बारे में कोई स्पष्ट साक्ष्य वह प्रमाण नहीं है, कुछ किंवदंतियों के आधार पर ही लोग इसके बारे में बताते हैं। लेकिन यहां की खुदाई से निकलने वाली वस्तुएं, इसके विशेष जगह होने की ओर इशारा करती हैं। गौरैया धाम आसपास के दर्जनों गांवों के लिए श्रद्धा का केंद्र बन चुका है। आसपास के गांवों के लोग कोई भी शुभ कार्य करने के पहिले यहां पूजा अर्चना करते हैं। जिला मुख्यालय बालोद से दुर्ग मार्ग पर 18 किलोमीटर दूर ग्राम पैरी से बायीं दिशा में लगभग 3 किलोमीटर की दूरी पर तांदुला नदी के सुरम्य तट पर स्थित है गौरैया धाम। यह क्षेत्र ग्राम चौरैल के अंतर्गत आता है।

प्रचलित हैं कई कथाएं

इसके उद्गम के बारे में कई कथाएं प्रचलित हैं। इनमें सबसे प्रमुख यह है कि एक बार सभी देवी देवता तीर्थ भ्रमण करते हुए शिवरात्रि में यहां पहुंचे और यहीं पर समाधि में लीन हो गए। भगवान शिव ने समाधि खुलने के बाद देखा कि माता गौरी व गौरैया पक्षी अपने हाथों में चावल लिए प्रभु की मूर्ति में लीन हैं। भगवान शिव ने देवों के सेवा भाव से प्रसन्न होकर उन्हें वरदान दिया। शिव ने गौरैया को आशीर्वाद दिया कि तुम मेरा संदेश घर-घर पहुंचना। माना जाता है कि इसलिए गौरैया पक्षी चिंव-चिंव (शिव-शिव) कर भगवान शिव का स्मरण घर-घर करती है। गौरैया वह पक्षी है, जो बहुत छोटी होती है और घर घर में पाई जाती है। जिसे हम गांव में गोडोला चिरई करते हैं। हमेशा उनके मुंह से चिंव-चिंव की आवाज निकलती रहती है। इसी तरह एक अन्य जनश्रुति के अनुसार एक बार यहां गौरैया जाति के एक बाबा आए थे, जो सांप पकड़ने का काम करते थे। वे यहीं निवास करने लगे और हमेशा भगवान शंकर की भक्ति में डूबे रहते थे। उनकी मौत के बाद यहां मूर्ति बना दी गईं जो आज भी पीपल पेड़ के नीचे स्थापित है। उसके नाम के अनुसार इस जगह को गौरैया धाम कहकर लोग पूजा अर्चना करने लगे।



विभिन्न समाज के देवी-देवताओं के हैं मंदिर

गौरैया धाम में कई समाजों के सार्वजनिक भवन बने हुए हैं। उनके देवताओं के मंदिर भी हैं। इसके अलावा यहां श्री राम जानकी मंदिर, भगवान जगन्नाथ मंदिर, शिवज्योतिर्लिंग, दुर्गा मंदिर, राधा कृष्ण मंदिर, पंचमुखी हनुमान मंदिर, संत कबीर मंदिर शिव धाम सहित आदि मंदिरों का समूह है।



पर्यटन स्थल घोषित, पर आज भी हैं कई समस्याएं

गौरैया मेला क्षेत्र को 2008 में पर्यटन क्षेत्र घोषित किया गया है। इसके बावजूद यहां समस्याओं का अंबार है। इस ओर कोई भी ध्यान नहीं दिया गया। सबसे बड़ी समस्या नदी के किनारे घाट को लेकर है। मेला आयोजन समितियों ने नदी के किनारे घाट बनाने की मांग कई बार की है। लेकिन अब तक शासन प्रशासन का ध्यान इस ओर नहीं गया है। लोगों का कहना है कि घाट बन जाने से स्नान करने के लिए श्रद्धालुओं को न केवल सुविधा मिलेगी बल्कि मेला परिसर भी खूबसूरत लगेगा।

खुदाई से निकली हैं सैकड़ों पाषाण प्रतिमाएं

गौरैया धाम का महत्व इसलिए भी है क्योंकि यहां जब भी किसी कार्य के लिए खुदाई की जाती है, तो यहां पाषाण की प्रतिमाएं निकलती हैं। यहां एक बावली भी है। बताया जाता है कि इस बावली की खुदाई के समय यहां से कई मूर्तियां निकलीं। इसके अलावा जब भी कोई मंदिर निर्माण करना होता है, तो उसकी नींव की खुदाई के समय भी मूर्तियां निकलती हैं। ऐसी मूर्तियां को यहां पर सहेज कर रखा गया है, जिनकी संख्या 143 है। समिति के लोगों का कहना है कि कई मूर्तियां पहले कई लोग ले जा चुके हैं। मूर्तियों के बारे में कहा जाता है कि यह आठवीं से 12वीं शताब्दी की हैं। मूर्तियों में चांद, तारे, सूरज, चक्र, हाथ के अलावा पौराणिक पीपल बेल काया वृक्ष मुख्य रूप से आकर्षण का केंद्र हैं। इसके अलावा तीनों वृक्ष समान दूरी पर हैं। ट्रस्ट के ट्रस्टी अतुल राम चंद्राकर ने बताया कि काया वृक्ष को बग्गा, पीपल को भगवान विष्णु और बेल को भगवान शिव का प्रतीक मानते हैं। यहां श्रवण मास में आस पास के लोग झलमला के गंगा मैथ्या से जल उठाकर शिव जी की पिंडी को जल से पूरा भर देते हैं, जो देखते ही देखते मिट्टी में अदृश्य हो जाता है। यह मंदिर फणि नागवंशी शासकों के समकालीन होने की पुष्टि करती है। मंदिर का संचालन वर्तमान में न्यास श्री गौरैया सिद्ध शक्तिपीठ द्वारा किया जा रहा है।

गंगोरीपार में माघी पुन्नी मेला 12 को...

गुरु। ग्राम गंगोरीपार में 12 फरवरी को माघी पुन्नी मेला का आयोजन राम जानकी मंदिर प्रांगण में किया गया है। मंदिर के पुजारी डोमरा सिंह निषाद ने बताया कि ग्राम में बीते 100 साल से अधिक समय से मेला का आयोजन किया जा रहा है। रात्रि में ललीम साहू व ग्रामवासियों द्वारा छत्रीसगढ़ी सांस्कृतिक कार्यक्रम रखा गया है।



जामगांव आर क्षेत्र में दुकानदार से साइबर ठगी की कोशिश नाकाम

हरिभूमि न्यूज जामगांव आर

साइबर ठगों ने रविवार को जामगांव आर क्षेत्र में एक दुकानदार से ठगी करने का प्रयास किया, लेकिन दुकानदार की सजगता से वह अपने मसूबों में कामयाब नहीं हो पाया। मिला जानकारी के अनुसार दुकानदार का नाम लेकर सामान का रेंट पृच्छते हुए सामान आर्डर कर कुल राशि पूछा। इस पर दुकानदार ने कुल रकम 2520 रुपए होने की जानकारी दी। उसके बाद आरोपी ने क्यूआर मांगा। उसके बाद थोखे से 25200 रूपए चला गया कहते हुए शेष राशि तत्काल वापस भेजने के लिए दबाव बनाने लगा।

इस पर व्यापारी ने कहा कि मेरे एकाउंट में कोई राशि नहीं आई है। उसके बाद व्यापारी ने कथित ठग के दबाव में न आकर सजगता का परिचय देते हुए इसकी जानकारी जामगांव आर पुलिस को दी। पुलिस ने उस नंबर पर कॉल कर बात की, लेकिन पुलिस से बातचीत होने का अंदेशा होने पर आरोपी ने तत्काल फोन कट कर दिया। पुलिस के अनुसार आईपीएस पूजा यादव के नाम फर्जी आईडी बनाकर तथाकथित साइबर ठग ने दुकानदार पर राशि वापस भेजने के लिए दबाव बना रहा था। पुलिस ने कहा कि साइबर ठग किसी की भी फर्जी आईडी लगाकर झांसा देते हैं और दबाव बनाते हैं।

पुलिस ने कहा लेनदेन में बरतें सावधानी

जामगांव आर पुलिस भीषम करैत ने कहा कि साइबर ठगी से बचने के लिए सभी व्यापारी और बैंक खाताधारक पूर्णतः सजग रहें। साइबर ठगी से बचने के सजगता आपकी मुख्य कवच है। उनके झांसे में ना आएँ और तत्काल पुलिस को जानकारी दें। जानकार लोग कहते हैं कि एकाउंट से राशि साइबर ठगों को भेजने के बाद वे एकाउंट से राशि खाली करने में एक्सपर्ट होते हैं। भूल कर भी 1 रुपए भी उनको न भेजें।

हरिभूमि पाठक सूचना

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लौराजहरा - 9993246100

दिल्ली की जीत पर भाजपा ने मनाया जश्न

बालोद। भारतीय जनता पार्टी को दिल्ली में प्रचंड बहुमत मिलने पर भारतीय जनता युवा मोर्चा बालोद के नेतृत्व में एक रैली बालोद शहर के विभिन्न मार्गों से होकर निकली गई। रैली के दौरान प्रमुख चौराहों पर जय घोष करते हुए जीत का जश्न मनाया गया। इस दौरान जोरदार आतिशबाजी की गई। रैली में विधायक वैशाली नगर चुनाव प्रमारी रिदेश सेन, राज्य बाल संरक्षण आयोग के पूर्व अध्यक्ष यशवंत जैन सहित बालोद जिला के भाजपा मंडल एवं युवा मोर्चा के कार्यकर्ता उपस्थित रहे।



हरिभूमि
समाचार ही नहीं, विचार भी

माह मार्च 2025

जन्मदिन उत्सव फॉर्मेट

नोट : 1 मार्च से 31 मार्च तक जिन पाठकों का जन्मदिन हो अपना फॉर्मेट भरकर 15 फरवरी 2025 तक जमा कर सकते हैं।

अब हर माह आप बनेंगे **भाग्यशाली विजेता**

महाबम्पर ड्रॉ में शामिल होने का सुनहरा अवसर

प्रथम पुरस्कार: 1 तोला, 5 नम सोने का हार

द्वितीय पुरस्कार: 1 स्कूटी (EV)

तृतीय पुरस्कार: 2 नम ऐप्रीजिटेटर

चतुर्थ पुरस्कार: 3 नम LED TV

सातवां पुरस्कार: 1100

कार्यालय प्रति

पाठक का नाम _____ मो.नं. _____
पिता का नाम _____ जन्मतिथि _____
स्थान _____ जिला _____
एजेंसी का नाम _____
एजेंसी का पता _____ मो.नं. _____

हरिभूमि ग्राहक प्रति

पाठक का नाम _____ मो.नं. _____
पिता का नाम _____ जन्मतिथि _____
स्थान _____ जिला _____
एजेंसी का नाम _____
एजेंसी का पता _____ मो.नं. _____

जन्मदिन उत्सव

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, द्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजाये जायेगा, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक खिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते हैं। 7. विजय में दर्शाए गए उपहार भिन्ना हो सकते हैं।

खबर संक्षेप

सेल्समैन अपना क्यूआर कोड लगा ग्राहकों से लेता रहा पेमेंट, गिरफ्तार
रायपुर। दुकान में काम करने वाले एक सेल्समैन अपने मालिक से थोखाघड़ी कर ग्राहकों से अपने बैंक खाते के क्यूआर कोड में राशि ट्रांसफर करता रहा। दुकान मालिक को जब हिसाब-किताब में गड़बड़ी लगी तब उसने जांच की तो पता चला कि उसकी दुकान के सेल्समैन दीपक यादव ने अपने बैंक खाते का क्यूआर कोड भी लगा रखा था। इस क्यूआर कोड में वह दुकान में खरीदारी करने आने वाले ग्राहकों से पेमेंट का भुगतान भी कराता था। दुकान के मालिक जितेश पटेल को जब इसकी जानकारी लगी तो उसने उसके विरुद्ध देवेंद्र नगर थाने में रिपोर्ट दर्ज कराई।

जिलाबदर आदेश का उल्लंघन, आरोपी गिरफ्तार

रायपुर। जिलाबदर के आदेश की अवहेलना कर शहर में घूमने वाले आरोपी को पुलिस ने गिरफ्तार किया है। जिला डंडाधिकारी ने आशु क्षेत्री निवासी वाल्मीकि नगर को 20 नवंबर 2024 को जिलाबदर करने का आदेश जारी किया था। इस आदेश के तहत आशु को रायपुर जिले एवं इससे लगे दुर्ग, धमनरी, महासमुंद व बलौदाबाजार जिले की राजस्व सीमाओं से निष्कासित किया गया था, लेकिन आरोपी इस आदेश का उल्लंघन कर 8 फरवरी को वाल्मीकि नगर में घूमते पाया गया, जिसे गिरफ्तार किया गया है। उसके विरुद्ध धारा- 223 बीएनएस, 15 छत्तीसगढ़ राज्य सुरक्षा अधिनियम 1990 के तहत अपराध पंजीबद्ध कर कोर्ट में पेश कर जेल भेजा गया है।

चाकू लेकर घूमते धरा गया बदमाश

रायपुर। गुदियारी पुलिस ने आर्म एक्ट के मामले में एक युवक के विरुद्ध अपराध पंजीबद्ध किया है। आरोपी सुधांशु दीप उर्फ अभी दीप संजय गांधी नगर गुदियारी का निवासी है। 8 फरवरी को वह मुर्ग भट्टी मेनरोड पर सुलभ शौचालय के सामने बटन चाकू लेकर घूम रहा था। पुलिस ने सूचना पर आरोपी को मौके पर जाकर गिरफ्तार किया।

जवानों का मार्च पास्ट और दी सलामी

रायपुर। छत्तीसगढ़ रायपुर संभाग के अग्निशोष सेनानी, नगर सेना अभिनीत ए. कुजूर द्वारा वार्षिक कार्यालय का निरीक्षण और किट-नेट निरीक्षण के दौरान जवानों द्वारा मार्च पास्ट और सलामी दी गई। साथ ही जवानों का सैनिक सम्मेलन किया गया, जिसमें जवानों ने अपनी समस्याओं के बारे में रूबरू कराया, जिसके निरकरण के लिए जवानों को आश्वासन भी दिया गया। जवानों को उच्चकोटि के अनुशासन में रहने तथा सजगता के साथ ड्यूटी करने की अपील की गई। इस निरीक्षण के दौरान नगर सेना, अग्निशमन एवं एफडीआरएफ के 191 जवान शामिल रहे। जिले के निरीक्षण के दौरान जिला सेनानी, नगर सेना एवं जिला अग्निशमन अधिकारी पुष्पराज सिंह उपस्थित रहे।

वार्टे गिरफ्तार, दो किलो गांजा जब्त

रायपुर। खमताराई पुलिस ने एक वार्टे को गांजा के साथ पकड़ा है। आरोपी जोगी देवार निवासी डेरापारा रावांभाठा के विरुद्ध कोर्ट ने एक प्रकरण में गिरफ्तारी वार्टे जारी किया था। पुलिस ने उसकी तलाश करते हुए शनिवार को गिरफ्तार किया। इस दौरान उसके कब्जे से 2.162 किलोग्राम गांजा जब्त किया, जिसकी कीमत लगभग 21 हजार रुपए है। पुलिस ने आरोपी के विरुद्ध धारा 20 (बी) नारकोटिक्स एक्ट के तहत भी अपराध पंजीबद्ध किया है।

आ रही गर्मी मगर नहीं बदल पाया आंबेडकर अस्पताल का एसी, सप्लायर एजेंसी का इंतजार

हरिभूमि न्यूज़ ►► रायपुर

ठंड के मौसम में आंबेडकर अस्पताल के मरीजों सहित अन्य लोगों को सुविधा देने चालीस एसी खरीदारी अब तक पूरी नहीं हो पाई है और गर्मी आ रही है। खरीदी की प्रक्रिया जेम पोर्टल के माध्यम से पूरी की जानी है और इसके लिए सप्लायर एजेंसी मिलने का इंतजार किया जा रहा है। नए एसी पैकेज वार्ड, ट्रेमा सहित अन्य स्थानों पर लगाने की योजना थी।

करीब तीन माह पहले आंबेडकर अस्पताल की स्वशासी समिति द्वारा केजुअल्टी, सीटीवीएस विभाग और पैकेज वार्ड में नया एसी लगाने की सहमति दी थी। इसमें बीमारी के इलाज के दौरान शुल्क देकर रहने वाले मरीजों की सुविधा के लिए 26 एसी लगाने स्वीकृत

करीब तीन माह पहले चालीस नए एसी खरीदी को दी गई थी सहमति

सेंट्रलाइज कूलिंग सिस्टम नहीं

आंबेडकर अस्पताल का मकन काफी पुराना है, इसलिए यहां सेंट्रलाइज कूलिंग सिस्टम की व्यवस्था नहीं की गई थी। उस दौरान अस्पताल का कामकाज पंखे और कूलर की मदद से पूरा हो जाता था। अब गर्मी लगातार बढ़ रही, जिसकी वजह से एसी की आवश्यकता बढ़ गई है। मॉडिथ की जरूरतों को ध्यान में रखते हुए मेडिकल कालेज कैम्पस में बनने वाले 700 बिस्तर के एकीकृत मकन को सेंट्रलाइज कूलिंग सिस्टम की सुविधा वाला बनाया जाएगा।



साइन बोर्ड की योजना भी लंबित

अस्पताल में दूर-दूरजा से आने वाले मरीजों को मकन के भीतर विभिन्न विभागों की अलग-अलग जानकारी देने के लिए अस्पताल में विभागों का साइन बोर्ड लगाने की योजना भी अब तक अधूरी है। इसकी वजह से की बार जरूरत होने पर मरीजों को इलाज के लिए इधर-उधर भटकना पड़ता है। विभागों के बाहर इयूटी डाक्टर की जानकारी भी अब तक प्रदर्शित नहीं की जा सकी है।

छत्तीसगढ़ सहित पांच राज्यों में बरामद हुए मोबाइल पुलिस ने ढूंढ निकाले गुम हुए 100 मोबाइल, जिनके थे उन्हें लौटाए

हरिभूमि न्यूज़ ►► रायपुर

रायपुर जिले के विभिन्न थाना क्षेत्रों से गुम हुए 100 मोबाइल पुलिस ने ढूंढ निकाले। इन मोबाइलों को रायपुर के साथ प्रदेश के दूसरे जिलों से लेकर कई दूसरे राज्यों में जाकर ढूंढ कर निकाला गया है। पुलिस ने बरामद सभी मोबाइल के मालिकों का पता लगाकर उन्हें इसकी सूचना देकर शनिवार को पुलिस कंट्रोल रूम बुलाया था, जहां सभी को उनके मोबाइल लौटाए गए। बरामद किए गए सभी मोबाइल की कुल कीमत 20 लाख रुपए आंकी गई है। इस तरह पुलिस की सक्रियता से लोगों को गुम हुए व मोबाइल मिल गए, जिसके मिलने की उम्मीद ही छोड़ चुके थे।

अब तक 2 करोड़ 85 लाख के गुम हुए मोबाइल ढूंढकर 1351 लोगों को सौंपे गए : एसएसपी ने बताया कि वर्ष 2024 से लेकर अब तक कुल 1351 गुम हुए मोबाइलों को ढूंढ कर उनके मालिकों को लौटाया गया है। इस तरह कुल 2 करोड़ 85 लाख रुपए के मोबाइल लोगों को लौटाए जा चुके हैं।



गुम हुए मोबाइल को जमा कराने पर पुलिस करेगी सम्मान

एसएसपी ने जिले की जनता से अपील की है कि मोबाइल गुम होने की स्थिति में तत्काल www.ceir.gov.in पोर्टल में मोबाइल गुम होने के संबंध में जानकारी भेजें एवं अपने नजदीकी थाना या सायर सेल से संपर्क करें, जिससे मोबाइल का किसी भी अपराध में उपयोग ना हो। अपने मोबाइल को हमेशा पासवर्ड प्रोटेक्ट रखें। उन्होंने यह भी कहा कि अगर कोई व्यक्ति किसी का गुम हुआ मोबाइल साइबर सेल या सिविल लाइन पुलिस थाने में लाकर जमा कराता है, तो उसे पुलिस द्वारा सम्मानित किया जाएगा।

छत्तीसगढ़ सहित 6 राज्यों से बरामद किए गए मोबाइल

एसएसपी लाल उम्रेद सिंह ने बरामद किए गए मोबाइल को उनके मालिकों को वितरण के दौरान बताया कि पुलिस ने गुम हुए मोबाइल के ऑन होते ही उसका लोकेशन मिल जाता है। इस लोकेशन के आधार पर छत्तीसगढ़ के विभिन्न जिलों के साथ ओडिशा, महाराष्ट्र, मध्यप्रदेश, झारखंड तथा बिहार राज्य में गुम हुए मोबाइल मिले हैं। मोबाइल के लोकेशन के आधार पर संबंधित राज्य और शहरों की पुलिस के माध्यम से जिनके पास मोबाइल थे, उनका पता लगाकर या मोबाइल पर सूचना देकर थाने बुलाकर मोबाइल जमा कराने कहा गया। जो लोग थाने नहीं पहुंचे, उनके ठिकाने का पता लगाकर उनसे मोबाइल बरामद किए गए। इसके बाद थानों में जमा मोबाइल कोरियर से रायपुर मंगाए गए, जिसके बाद उनके मालिकों का पता लगाकर उन्हें मोबाइल सौंपे गए।

झुठलीवासियों को मालिकाना हक देने की सरकार से मांग

हरिभूमि न्यूज़ ►► रायपुर

नगरीय निकाय चुनाव को लेकर पूर्व मंत्री व सांसद रायपुर लोकसभा सांसद बृजमोहन अग्रवाल ने झुग्गी वासियों को जो जिस स्थान में निवासरत है उसी स्थान का पट्टा देने और मकान बनाने के लिए प्रधानमंत्री आवास के तहत राशि देने की घोषणा की है। जनता कांग्रेस छत्तीसगढ़ जे के मुख्य प्रवक्ता, झुग्गी नेता अधिवक्ता भगवानु नायक ने इस पर प्रतिक्रिया दी है कि हर चुनाव में झुग्गी वासियों का वोट हासिल करने के लिए पट्टा देने की घोषणा की जाती है, लेकिन चुनाव जीतने के बाद सत्ता दल अपना वादा भूल जाती है।

वर्ष 1984 में पूर्व प्रधानमंत्री स्व. इंदिरा गांधी की सरकार के द्वारा झुग्गी वासियों को 30 साल के लिए पट्टा वितरण किया गया था, जिसका समयावधि वर्ष 2014 में पूरा हो गया। उक्त अवधि के पश्चात

भूपेश ने कहा- पिछले एक साल में भाजपा की सरकार ने हर वर्ग को दिया धोखा

हरिभूमि न्यूज़ ►► रायपुर

पूर्व मुख्यमंत्री भूपेश बघेल ने कहा अवसर आ गया कि वादाखिलाफी वाली भाजपा सरकार से हिसाब लेने का। पिछले एक साल में भाजपा की सरकार ने हर वर्ग को धोखा दिया। किसान, युवा, आदिवासियों, अनुसूचित जाति, ओबीसी, सामान्य हर वर्ग के कल्याण के लिये कांग्रेस सरकार जो योजना चलाती थी भाजपा ने सब बंद कर दिया। चुनाव देख कर फिर से महतारी चुनवा फार्म भरवा रहे हैं, एक साल में एक भी आवास नहीं बनाया। अब लोगो को धोखा देने प्रधानमंत्री आवास का फार्म भरवा रहे है। एक साल में न महतारी की याद आई और न आवासहीनों की याद आई। भाजपा के अहंकार को तोड़ने कांग्रेस के पक्ष में मतदान करे।

राजेंद्र नगर में रायपुर के महापौर प्रत्याशी दीपि दुबे और वार्डों के कांग्रेस प्रत्याशियों को जिताने की अपील करते हुए उन्होंने कहा, नगर निगम चुनाव महत्वपूर्ण है। आप लोग विधायक, सांसद चुनते हैं, लेकिन आपके रोजमर्रा के काम पार्षद और



देश के नागरिकों की नहीं कर पा रहे रक्षा

केंद्र की मोदी सरकार देश के नागरिकों के मान-सम्मान की रक्षा नहीं कर पा रही। हमारे लोग अमेरिका गये थे कोई अपराधी नहीं थे। अमेरिकी सरकार ने उनको बेड़ी, हथकड़ी लगा कर वापस भेजा, विश्वगुरु मौन रहे। हमारे प्लासी भारतीय ऐरा कौन सा गुनाह किये थे उनको हथकड़ियाँ और बेडियों में जकड़कर अमेरिकी सेना अमेरिका के सेना के विमान से यहां लाया जाता है, आखिर सेना के विमान को यहां उतरने की अनुमति सरकार ने क्यों दी, मैं सरकार से पूछना चाहता हूँ हमारे देश के विमान से यहां ला लेते, सम्मान से ला लेते। कोलंबिया का एक उदाहरण है वहां के राष्ट्रपति ने अमेरिकी सेना के जहाज को अपने देश में उतरने नहीं दिया वापस भेजा और सह सम्मान युद्ध के विमान अपने नागरिकों को लाये और एयरपोर्ट में उन्होंने बकायदा स्वागत भी किया।

मेयर करते हैं। पांच साल में जब हमारी सरकार थी और अब भाजपा की सरकार है दोनों की तुलना करो। हमने गरीबों का राशन कार्ड बनाया, मुफ्त इलाज की सुविधा शुरू किया, बिजली बिल सरता किया, 12 महीने से राशन कार्ड नहीं बना रहा। छत्तीसगढ़ के लोगो के लिए जो भी योजनाएं हमने शुरू की थी, इन्होंने

प्रयागराज की फ्लाइट का फेयर अभी आसमान पर अंतिम सप्ताह में होगा सामान्य

हरिभूमि न्यूज़ ►► रायपुर

महाकुंभ की वजह से आसमान पर पहुंच चुके रायपुर-प्रयागराज के एयर फेयर में अभी राहत मिलने की उम्मीद नहीं है। सीधी फ्लाइट फुल होने की वजह से टिकट नहीं मिल रहा है तो व्हाया दिल्ली अथवा दूसरे शहर का किराया 25 हजार तक पहुंच गया है। सीधी फ्लाइट में पांच से छह हजार के खर्च में यात्रा माह के अंतिम दिनों में ही संभव है।

रायपुर से प्रयागराज के लिए नियमित रूप से इंडिगो की एकमात्र फ्लाइट संचालित होती है। सामान्य दिनों में पांच से छह हजार के किराए में भी इस फ्लाइट को 50 से 70 फीसदी यात्री मिलते है मगर कुंभ की शुरुआत होने के बाद इस विमान को असापन में पहुंच चुका है। अपनी यात्रा पूरी करने के लिए लोग 20 हजार तक खर्च करने को तैयार है मगर नियमित और सीधी फ्लाइट में टिकट नहीं मिल रहा है। गंगा में पुण्य स्नान के लिए लोग दिल्ली सहित अन्य शहरों की फ्लाइट में सफर कर रहे हैं जिसके लिए उन्हें



- सीधी उड़ान की फ्लाइट फुल, व्हाया यात्रा का किराया 25 हजार तक
- कुंभ की शुरुआत होने के बाद इस विमान का किराया आसमान में पहुंच चुका

और ज्यादा पैसे खर्च करने पड़ रहे हैं। अजय ट्रेवलस के संचालक एवं ट्रेवलस एजेंट फेडरेशन ऑफ इंडिया के अध्यक्ष रमन जादवानी के मुताबिक इस सेक्टर की उड़ान का किराया फरवरी के अंतिम सप्ताह में सामान्य हो जाएगा। महाशिवरात्रि के बाद कुंभ का सामान्य होगा इसके बाद वहां से आवाजाही करने वाले यात्रियों की संख्या सामान्य हो जाएगी।

ट्रक ने बाइक सवार को रौंदा, दर्दनाक मौत

रायपुर। लामांडी के पास एक ट्रक ने बाइक सवार युवक को रौंदा दिया, जिससे उसकी मौत हो गई। घटना दोपहर की है। तेलीबांधा पुलिस के अनुसार मृतक रमेश जोशी निवासी ल भां डी तेली बां धा स्थित किसी मॉल में काम करता था। दोपहर में वह खाना खाने घर गया था। वापस जब वह ड्यूटी पर जा रहा था, तभी उसकी बाइक को पीछे से एक ट्रक ने तेज रफ्तार में टक्कर मार दी, जिससे रमेश बाइक से सड़क पर जा गिरा। सड़क पर गिरते ही उसका सिर ट्रक के चक्के के नीचे आ गया, जिससे उसकी मौके पर ही मौत हो गई। घटना के बाद आरोपी चालक ट्रक सहित फरार हो गया। पुलिस घटना के बाद सीसीटीवी कैमरों की मदद से ट्रक का पता लगाने का प्रयास कर रही है।



रायपुर निगम ने 6 साल में आठ बार किया टेंडर, इसमें सिर्फ लाइसेंस दुकानों की हुई बुकिंग निगम की 208 दुकानों को कोई लेने तैयार नहीं, सुधार से पहले सर्वे

हरिभूमि न्यूज़ ►► रायपुर

शहर के अलग-अलग 32 प्राइम लोकेशन पर खाली पड़ी 208 दुकानों को लीज पर देने के लिए निगम ने विगत 6 साल में 8 बार टेंडर किया। इसके बाद भी कोई इन्हें लीज पर लेने के लिए तैयार नहीं है। इसे देखते हुए निगम के बाजार विभाग ने जोन लेवल पर सर्वे करवाने के बाद अब सुधार करवाने का मन बनाया है। इसके साथ ही अधिकारी अब लीज प्रक्रिया में बदलाव की जुगत भी लगा रहे हैं।

स्मार्ट सिटी में निगम ने विभिन्न मार्गों पर व्यावसायिक बाजार डेवलप करने के बाद कमाई बढ़ाने के लिए प्रयास तो किया है, लेकिन इनमें सात मार्केट की दुकानें खाली पड़ी हैं। सूत्रों ने बताया कि निगम ने जिन दुकानों को लाइसेंस प्रक्रिया के तहत व्यापारियों को देने की मुहिम चलाई, उसे लोगों ने ले लिया है। वहीं जिन दुकानों को लीज पर देने के लिए 6 साल में आठ बार टेंडर किया, वे अभी वीरान पड़ी हैं। इनमें से जयसंतभ चौक स्थित मल्टीलेवल पार्किंग



में विकसित किया गया हाल शामिल है। इनसे कमाई की उम्मीद में निगम के पास बार-बार टेंडर निकालने के अलावा कोई रास्ता नहीं बचा। इसके बाद भी कोई रिस्पांस नहीं मिल रहा है। इसे देखते हुए बाजार विभाग ने जोन स्तर पर सर्वे करवाने के बाद बताई गई खामियों को सुधारने के साथ ही लीज प्रक्रिया में बदलाव की तैयारी में है।

सर्वे किया गया है, करवाएंगे सुधार

जिस-जिस लोकेशन की दुकानें खाली हैं, उनको लीज पर देने की प्रक्रिया में सुधार भी होगा। चुनाव के बाद बताई गई खामियों को सुधारने से पहले वस्तुस्थिति भी जांची जाएगी।

- अंजली शर्मा, उपयुक्त बाजार विभाग, नगर निगम, रायपुर

यहां बनवाई गई दुकानें खाली

शहर में निर्मित मुख्यमंत्री स्वावलंबन योजना की 948 में से 100 दुकानों को 10 साल की लीज पर देने की मुहिम में सफल नहीं हुआ। वहीं जवाहर बाजार की 168 में से 16 दुकानों को व्यापारी रिस्पांस नहीं दे रहे हैं। क्रिस्टल आर्ट और मोहबा बाजार के पास विकसित किए गए मार्केट में भी 31 में से 23 दुकानें विरान है। अगसेन चौक मंगलम भवन के पास 88 में से 05 दुकानें खाली हैं। गांधी मैदान की 84 में से 62 दुकानें वर्षों से टेंडर का हिस्सा हैं। कंकालीपारा में एक दुकान तो जयसंतभ चौक स्थित मल्टी लेवल पार्किंग का हाल भी खाली है।

खाली दुकानों को रिस्पांस नहीं

शहर में दुकानों को लेने में लोग रुचि क्यों नहीं ले रहे हैं, इसकी वजह जांचने पर पता चला कि निगम ने लीज की राशि अलग-अलग क्षेत्र के लिए लाखों रुपए तय की है। इससे कम लागत में व्यावसाय करने की इच्छा रखने वाले मार्केट की खाली दुकानों को रिस्पांस नहीं दे रहे हैं, क्योंकि उससे कम दर पर उन्हें किराए की दुकान आसानी से मिल रही है। इसके चलते वे निगम के द्वारा विकसित किए गए बाजार में जाने से बच रहे हैं। इसे देखते हुए जिम्मेदारों ने सर्वोत्तम की उन दुकानों को व्यवस्थित करने के साथ ही लीज प्रक्रिया में सुधार का मन बनाया है।



बीएसपी को मिला गोल्डन पीकॉक एक्सलेंस अवार्ड

भिलाई। बीएसपी को स्टील उद्योग में मानव संसाधन के क्षेत्र में उत्कृष्ट योगदान के लिए मुंबई में गोल्डन पीकॉक एचआर एक्सलेंस अवार्ड से सम्मानित किया गया। भारत के पूर्व मुख्य न्यायाधीश और सह-अध्यक्ष उदय उमेश ललित ने बीएसपी के कार्यपालक निदेशक पवन कुमार को यह पुरस्कार प्रदान किया। इस अवसर पर अध्यक्ष कोयला, खान और इस्पात पर संसदीय स्थायी समिति के अध्यक्ष व पूर्व खेल मंत्री अनुराग सिंह ठाकुर और पीवीएसएम एवीएसएम (संवानिवृत्त), पूर्व उप सेना प्रमुख, पूर्व अध्यक्ष लैफ्टिनेंट जनरल सुरिंदर नाथ सहित अन्य जूरी सदस्य उपस्थित थे। कार्यक्रम में ईडी पवन कुमार, महाप्रबंधक एच शेखर, वरिष्ठ प्रबंधक एन विजयन व बीएसपी की टीम ने अपनी एचआर पहलों पर एक प्रस्तुति भी दी। यह पुरस्कार व्यवसाय के प्रति जिम्मेदारी, सतत उत्कृष्टता और सफलता के लिए महत्वपूर्ण है। भारत के पूर्व मुख्य न्यायाधीश और सह-अध्यक्ष (इंस्टीट्यूट ऑफ डायरेक्टर्स, इंडिया) यूयू ललित की अध्यक्षता में, पुरस्कार निर्णायक मंडल ने बीएसपी को 2024 के लिए इस प्रतिष्ठित पुरस्कार का विजेता घोषित किया।

चेक बाउंस मामले में आरोपी को सजा

भिलाई। दुर्ग कोर्ट ने चेक बाउंस मामले में आरोपी को एक साल की सजा दी है। आरोपी एस. नागेंद्र राव निवासी सेक्टर 7 को न्यायिक मजिस्ट्रेट, प्रथम श्रेणी दुर्ग विवेक नेताम की कोर्ट ने यह फैसला सुनाया। आरोपी राव को परिवारी श्रमती सरोज चौबे पति विनोद चौबे ने जखरत के लिए 6 लाख 90 हजार रुपए उधार दिए थे। उधारी के एवज में आरोपी राव ने सरोज चौबे को चेक दिया था। चेक लगाने पर वह बैंक से बाउंस हो गया। कोर्ट ने आरोपी को एक साल साधारण कारावास व 10 लाख रुपए प्रतिकर राशि देने का फैसला दिया है। आरोपी व परिवारी दोनों पड़ोसी थे।

विद्यानगर में 26 को निकलेगी मोले बाबा की बारात

रायपुर। महाशिवरात्रि पर्व पर विद्यानगर नवयुवक गणेशोत्सव समिति द्वारा 26 फरवरी को धूमधाम से भगवान शिव की बारात निकाली जाएगी। इस बारात में पूरे रायपुर जिले के शिवभक्त बड़ी संख्या में शामिल होंगे। समिति के अध्यक्ष हानेश्वर दीवान ने बताया कि यह कार्यक्रम विद्यानगर समिति द्वारा विगत 8 वर्षों से बड़े धूमधाम से मनाया जाता है, इसकी तैयारी महोत्सव से की जा रही है। महाशिवरात्रि का पर्व विद्यानगर के समस्त परिवार, उक्तल समाज की रीति-नीति, परंपरा से करते हैं। यह इसकी अलग पहचान है। उन्होंने बताया कि यह कार्यक्रम 24 फरवरी से शुरू हो जाएगा।

अध्यक्ष लोगों को पहले गुमराह करता रहा कि निगम कटवा रहा है पेड़

हरिभूमि न्यूज ►►मिलाई
स्मृति नगर सोसायटी द्वारा स्मृति नगर में अंबेडकर उद्यान एवं शंकराचार्य उद्यान में हरे भरे पेड़ों को काटने के मामले में स्मृतिनगर सोसायटी अध्यक्ष को नोटिस भेजा है। नोटिस में तीन दिन के भीतर जवाब मांगा गया है। नोटिस में कहा गया है कि लोगों को पेड़ कटाई की गलत जानकारी दी। यह कहा कि भिलाई निगम द्वारा पेड़ कटवाए जा रहे हैं। इससे लोगों को लगने लगा कि पेड़ निगम द्वारा कटवाए जा रहे हैं जबकि यह कृत्य उनके द्वारा ही करवाया गया।

मैत्रीबाग चिड़ियाघर में परीक्षा के लिए रीचार्ज हो रहे नौनिहाल

हरिभूमि न्यूज ►►दुर्ग
दिवनसिटी के साथ आसपास से सैरसपाटे के लिए पहुंची स्कूली बच्चों की पिकनिक टीम नौनिहालों को परीक्षाओं के पूर्व रीचार्ज होने के लिए मैत्रीबाग पावरहाउस साबित हो रहा है। इन दिनों चिड़ियाघर दिवनसिटी के साथ अंचल के स्कूली बच्चों से गुलजार है। रंगबिरंगी यूनिफार्म उछल कूद करते बच्चे आकर्षण का केंद्र बने हुए हैं।
मैत्रीबाग चिड़ियाघर में दिवनसिटी के साथ आसपास के स्कूलों के बच्चे पिकनिक मनाने आ रहे हैं। बसों में शिक्षिकाओं के साथ सैरसपाटे के लिए पहुंचे बच्चों से मैत्रीबाग की रौनक बढ़ गई है। भिलाई दुर्ग के अलावा धमतरी, बेमेतरा, बालोद, गुंडरदेही, नगरी आदि शहरों के स्कूलों बच्चों की पिकनिक टीम मैत्रीबाग में अलग अलग



दिवनसिटी के साथ अंचल से पहुंच रही स्कूली बच्चों की पिकनिक टीम

बच्चों के साथ शिक्षिकाएं भी थिरक रही
सैरसपाटे के लिए मैत्रीबाग आए स्कूली बच्चे खास खुश हैं। झूलने, बॉटिंग और आकर्षक परिदृश्यों व जानवरों के नजारे के बाद उनका कल्चरल सेशन मैत्रीबाग पहुंचे आम पर्यटकों के लिए भी आकर्षण का केंद्र बना हुआ है। दो तीन स्कूली टीमों अपने साथ डेक और स्टैरियो सिस्टम लेकर भी पहुंचे हैं। बच्चे सिंगिंग और डांसिंग कर अपने दूर को यादगार बना रहे हैं। बच्चों के साथ डांस करती शिक्षिकाएं भी आकर्षण का केंद्र बनी हुई हैं।

समूहों में एंजाय कर रही है। बच्चे अपने साथ टिफिन के साथ खेल कूद के सामान भी लेकर पहुंचे हैं। शिक्षिकाओं के साथ चिड़ियाघर में वन्य प्राणियों को करीब से देख बच्चों का रोमांच देखते ही बनता है। बच्चे जानवरों व परिदृश्यों के कैज के सामने मोबाइल से सेल्फी भी ले रहे हैं। झील में बॉटिंग के रोमांच के बाद मिनी ट्रेन की सैर भी कर रहे हैं। डाल्फिन स्कूल धमतरी के बच्चे पहली बार मैत्रीबाग पहुंचे हैं। सोनल, परी, राहुल और रिद्धिमा बताते हैं कि टीवी पर टाइगर व लायन और बीयर देखे थे। यहां इतने पास से इन एनिमल्स को देख बहुत खुशी हो रही है। बालोद स्कूल के राकेश, दिवंकल और सरस्वती बताते हैं कि पहली बार पिकनिक पर मैत्रीबाग आकर अच्छा लग रहा है। अब एकजाम अच्छा जाएगा।

ट्रैफिक व्यवस्था दुरुस्त करने के साथ भारी वाहनों को प्रतिबंधित करने की मांग

टाउनशिप में जानलेवा साबित हो रहा भारी वाहनों का प्रवेश, दुर्घटनाओं में वृद्धि

हरिभूमि न्यूज ►►मिलाई
भिलाई इस्पात संयंत्र के गेटों के सामने और सड़कों पर ट्रैफिक जाम और भारी वाहनों से बढ़ रही दुर्घटनाओं को लेकर सजगता के लिए यूनिवर्सल एकजुट हो रही है। प्रबंधन की उदासीनता को देखते हुए सीटू ने आईजी और अतिरिक्त पुलिस अधीक्षक से ट्रैफिक व्यवस्था दुरुस्त कराने के लिए बेहतर पार्किंग स्थल बनाने और शहर में भारी वाहनों का प्रवेश प्रतिबंधित करने की मांग की है।
यूनिवर्सल के कई बार पत्र देने और अनेक मंचों पर शहर की सड़क सुरक्षा को दुरुस्त करने एवं बाहरी भारी वाहनों के आवाजाही पर रोक लगाने की मांग करने के बावजूद बीएसपी के टालने वाले रवैया के कारण सीटू पुलिस और प्रशासन की मदद लेकर स्थितियों को दुरुस्त करने का प्रयास किया। प्रबंधन के सड़क सुरक्षा को लेकर नकारात्मक रवैया पर रोक लगे एवं स्थितियों को सुधारा जा सके। सीटू ने आईजी राम गोपाल गर्ग एवं अतिरिक्त पुलिस अधीक्षक अरुणकुमार सिंघानिया से मुलाकात कर पत्र देकर ट्रैफिक व्यवस्था पर चर्चा की।
यूनिवर्सल के मुताबिक रोड जाम की समस्या को लेकर प्रबंधन को पत्र देने के 1 वर्ष बीतने के बाद भी बोरिया गेट, मेन गेट एवं खुसीपार गेट जाने वाले सड़कों पर ट्रकों



आईजी, एसपी ट्रैफिक से सीटू ने की चर्चा

की दो-दो, तीन-तीन लेन पार्किंग कर दी जाती है जो काफी खतरनाक एवं नियम विरुद्ध है सड़क पर 24-24 घंटे भारी वाहन को पार्किंग करके रखा जाता है जबकि इसके पूर्व में प्रबंधन से कई बार चर्चा करने पर उन्होंने बीएसपी के अंदर प्रवेश करने वाले भारी वाहनों को बेहतर पार्किंग स्पेस उपलब्ध कराकर एक-एक वाहन को अंदर भेजने की बात कही थी लेकिन इस पर अभी तक कुछ नहीं किया गया। प्रबंधन ने बोरिया गेट में एक और अतिरिक्त गेट का जल्द निर्माण किए जाने की सहमति दी थी। लेकिन अब तक नहीं बना है।

बड़े डिस्ले बोर्ड लगाए प्रबंधन और प्रशासन

कर्मियों के सुरक्षित इस्ट्रीट आने जाने के लिए भारी वाहनों को प्रतिबंधित किया गया था। यह समय भारी वाहनों के लिए नो एंट्री का रहला है लेकिन इसी दरमियान बाहरी वाहन जिन्हें नो एंट्री समय का ज्ञान नहीं है वो धड़ल्ले से नो एंट्री समय में चल रहे हैं और कई बार रोक कर पूछने पर कहते हैं कि नो एंट्री का बोर्ड हमें कहीं पर दिखा नहीं है। जगह-जगह छोटे बोर्ड लगे हैं जो दिखते ही नहीं हैं इसकी जगह बड़े बोर्ड लगाया जाए या गेट नुमा बनाकर उनमें सावधान्य, नो एंट्री का समय एवं संयंत्र से कोई सरोकार न रखने वाले भारी वाहनों के प्रवेश को प्रतिबंधित करते हुए बड़े अक्षरों में होर्डिंग अथवा बोर्ड लगाया जाए।

पंथी चौक एवं अलग-अलग जगह में हड्डि सड़क दुर्घटनाओं में मौत होने के बाद सीटू द्वारा आईजी एवं एसपी को विद्विष्ट किए जाने के बाद टाउनशिप में सुबह 6 से लेकर रात को 9 बजे तक भारी वाहनों को प्रतिबंधित किया गया है एवं वहां पर सुबह 6 बजे से रात को 9 बजे तक एक जवान की तैनाती कर दी गई है लेकिन इसके बाद भी मिर्जा भारी वाहन चोरी छुपे जेपी चौक होते हुए सुपेला अंडर ब्रिज की तरफ जा रहे हैं। रिसाली मार्केट तालपुरी बी ब्लॉक के पीछे से शहर के बीच में प्रवेश कर रहे हैं। इससे स्थितियां और भी खतरनाक हो गई हैं। सीटू ने चालानी कार्रवाई की मांग की।

समाज की बेटी की मौत को लेकर एबीयूएस ने आईजी से की मुलाकात

हरिभूमि न्यूज ►►मिलाई
समाज की बेटी सुपेला निवासी माया तांडी की दलहनी राजहरा जिला बालोद सुसराल में बीते दिनों संदिग्ध परिस्थितियों में हुए मौत

महिलाएं ड्राइविंग सीखकर अपने पैरों पर हो रहीं खड़ी
हरिभूमि न्यूज ►►मिलाई
प्रशिक्षण दिया जा रहा है, जिससे उन्हें वाहन चलाने का आत्मविश्वास मिल रहा है। प्रशिक्षण में महिलाओं को सड़क सुरक्षा, ट्रैफिक नियम, वाहन चलाने की तकनीक और वाहन का रखरखाव सिखाया गया। इंस्टीट्यूट ऑफ ड्राइविंग एंड ट्रैफिक रिसर्च परिवहन विभाग, छत्तीसगढ़ सरकार और मारुति सुजुकी इंडिया लिमिटेड के बीच एक संयुक्त उद्यम है। यह छत्तीसगढ़ राज्य में पेरेंसर्जर और कमर्शियल वाहन चालकों को सुरक्षित प्रशिक्षण प्रदान करने के लिए स्थापित किया गया है।

अध्यक्ष शराब के साथ युवक पकड़ाया
भिलाई। अवैध शराब के साथ युवक को पुलिस ने गिरफ्तार किया है। आरोपी के खिलाफ पुलिस ने आवाकरी एक्ट के तहत जर्जु दर्ज किया है। दुर्ग कोतवाली टीआई विजय यादव ने बताया कि मुखबिर की सूचना पर हरनाबांध दुर्ग निवासी कुमेश कंडरा को हरनाबांध चौक के पास घेराबंदी कर पकड़ा गया। युवक के पास से पुलिस ने 37 पैचा देशी लेन शराब जब्त किया है। जिसकी कीमत तीन हजार तीन सौ तीस रुपए आंकी गई है। नशे को लेकर दुर्ग कोतवाली पुलिस सजग होकर लगातार कार्रवाई करती आ रही है।

परिजनों को मिला निष्पक्ष जांच का आश्वासन
मामले में निष्पक्ष जांच और कार्यवाही की मांग को लेकर अखिल भारतीय उड़िया समाज के प्रदेश अध्यक्ष जेएम तांडी के नेतृत्व में परिवार के लोग आईजी रामगोपाल गर्ग से मुलाकात किया। इस दौरान आईजी ने सीएसपी चित्रा वर्मा को कॉल लगाकर घटना की जानकारी भी लिया। उन्होंने आश्वासन दिया कि मामले की निष्पक्ष जांच होगी और अगर गलत



हुआ है तो इससे जुड़े लोगों पर कार्रवाई भी किया जाएगा। इसके अलावा समाज ने वैशाली नगर की अध्यक्ष रिकेश सेन से भी घटना को लेकर अवगत कराया गया है। उन्होंने भी प्रदेश के गृह मंत्री से बातचीत कर कार्रवाई कराने का आश्वासन दिया। अखिल भारतीय उड़िया समाज लगातार समाज से जुड़े मुद्दों को प्रमुखता से रख समाज को जागरूक करने का प्रयास किया जा रहा है। इस दौरान महासचिव तरुण निहाल समेत मृतका के परिजन भी मौजूद थे।

डॉ. राम चंदेल
को कम्प्यूटर छाप में 5नं. पर बटन दबाकर प्रचण्ड मतों से विजयी बनावें।
विनीत : सनवत वाईवाली, वाई.क.15

उद्यानों के पेड़ कटवाने के मामले में स्मृति नगर सोसाइटी के अध्यक्ष को नोटिस

हरिभूमि न्यूज ►►मिलाई
स्मृति नगर सोसायटी द्वारा स्मृति नगर में अंबेडकर उद्यान एवं शंकराचार्य उद्यान में हरे भरे पेड़ों को काटने के मामले में स्मृतिनगर सोसायटी अध्यक्ष को नोटिस भेजा है। नोटिस में तीन दिन के भीतर जवाब मांगा गया है। नोटिस में कहा गया है कि लोगों को पेड़ कटाई की गलत जानकारी दी। यह कहा कि भिलाई निगम द्वारा पेड़ कटवाए जा रहे हैं। इससे लोगों को लगने लगा कि पेड़ निगम द्वारा कटवाए जा रहे हैं जबकि यह कृत्य उनके द्वारा ही करवाया गया।

आयुक्त ने किया मौका निरीक्षण
स्मृति नगर के तीन उद्यान का हाल
47 हरे-भरे पेड़ काटे, होगी कार्रवाई
नियम के अनुसार समिति के जानकारी में ही हरे भरे पेड़ों को काट दिया जा रहा है। इसकी शिकायत स्मृतिनगर के निवासी कलेक्टर सुश्री रिचा प्रकाश चौधरी से किये थे। जिसके कारण नगर निगम भिलाई ने समिति के खिलाफ स्मृति नगर थाने में एच वन विभाग ने समिति के प्रति कार्रवाई करने के लिए फिकायत की। निगम के सहायक राजस्व अधिकारी प्रसन्न तिवारी स्वयं जाकर के नोटिस का तामिल करवा करवाए।

Health Town
राज-राजेश्वरी आयुर्वेदिक चिकित्सा केन्द्र
22 वर्षों से क्षेत्र में अनुभवी चिकित्सक
भार-सूत्र चिकित्सा केन्द्र, रायपुर मो. 9039050422, 91794 55561
पाइल्स, फिशर, फिस्टूला विशेषज्ञ
डॉ. के.बी. श्रीनिवास राव
IN TL Ayurvedic Consultant
राज्य अलंकरण अवार्ड से सम्मानित
अहलूवालिया हॉस्पिटल
नेमीचंद गली, रामसागर पारा, प्रभाट टॉकीज के पास, स्टेशन रोड रायपुर
0771-4050006, 81031 28515
डॉ. एम.के. अहलूवालिया डॉ. गौतम अहलूवालिया
M.B.B.S., DLO M.B.B.S., D.N.B.-ENT, M.N.A.M.S.
विज्ञापन हेतु संपर्क करें : 0771- 4242213, 7987119756, 9303508130

